

एक नजर में



कठस्थ परायण की दो दिवसीय प्रस्तुति प्रारंभ

उज्जैन। राज राजेश्वरी धाम में स्थित गुरुकुल के वेदपाठी छात्रों द्वारा प्रातः स्मरणीय पुज्य महाराज श्री की कृपा से इस वर्ष 22 छात्रों ने शुक्ल यजुर्वेद संहिता का अध्ययन पूर्ण किया था। जिनमें से 6 छात्रों के द्वारा पूरी संहिता का कठस्थ परायण भगवती राजराजेश्वरी के सम्मुख तथा विद्वानों की उपस्थिति में प्रारंभ हुआ। संहिता का कठस्थ परायण 14 तथा 15 सितम्बर को दो दिन तक चलेगा। कठस्थ परायण दो सत्रों में सुबह 8 बजे से 12 बजे तक तथा मध्याह्न 2.30 से सायं 5 बजे तक रहेगा। 15 को प्रातः सत्र के उपरांत समाप्ति होगी। छात्रों का यह परिश्रम श्रम करने पर पुण्यदायी तो है ही निश्चित रूप से कौतुकास्पद भी है। इस महत्वपूर्ण आयोजन में धर्मनिष्ठ श्रद्धालुओं ने सपरिवार सम्मिलित होकर श्रम किया। पारायण के श्रोता राजराजेश्वरी धाम के वेद शास्त्र सम्पन्न श्री सच्चिदानंद गुरुजी एवं नृसिंह घाट स्थित ललिता त्रिपुर सुंदरी धाम के वेद शास्त्र सम्पन्न श्री उमेश गुरुजी रहे। पारायण कार्या वि. सुदर्शन प्रकाश शर्मा, सुजल राजेश शर्मा, शोभ्य रौहित जोशी, हिमाशु अशोक पंड्या, ऋषि अशोक गंगारट तथा इतिहास कपिल व्यास रहे।

सिस्टम्स प्राइवेट लिमिटेड का शुभारंभ

उज्जैन। भारत की अग्रणी स्क्वै ऊर्जा समाधान प्रदाताओं में से एक, एबी एनर्जिया ने आज अपनी नई सहायक कंपनी अविसी (एवीआईआइएसआईआई) इलेक्ट्रिक सिस्टम्स प्राइवेट लिमिटेड के शुभारंभ के साथ अपने कारोबार को और मजबूत करने की घोषणा की। नई इकाई उच्च-प्रदर्शन वाले फिक्स्ड टिस्ट स्टील स्ट्रक्चर बनाएगी, जो जमीन पर स्थापित सौर ऊर्जा संयंत्रों का एक अनिवार्य अंग है। यह पहल एबी एनर्जिया की विकास रणनीति की दिशा में बड़ी उपलब्धि है। जिससे कंपनी सौर परियोजना निष्पादन के सबसे महत्वपूर्ण तत्वों में से एक की गुणवत्ता, विश्वसनीयता और लागत-दक्षता पर सीधा नियंत्रण रख सकेगी। मौजूदा वैश्विक नीति के दौर में, जहाँ टैरिफ और संरक्षणवादी प्रवृत्तियाँ बढ़ी हैं, यह विस्तार भारत की घरेलू विनिर्माण क्षमताओं को सशक्त बनाएगा और सौर मूल्य श्रृंखला में गुणवत्ता मानकों को सुदृढ़ करेगा। इस तरह यह देश की ऊर्जा आत्मनिर्भरता और आत्मनिर्भर भारत के प्रयासों के अनुरूप है। एबीएनर्जिया सॉल्यूशंस प्राइवेट लिमिटेड के प्रबंध निदेशक, श्री सिद्धार्थ भाटिया ने कहा, सौर ऊर्जा संयंत्र में, स्टील मॉड्यूलिंग ढांचे वे आधार हैं, जो यह निर्धारित करता है कि संयंत्र कितना टिकाऊ रहेगा, सुरक्षा कैसी होगी और प्रदर्शन कैसा रहेगा। यदि ढांचे को सटीक मानकों के अनुरूप नहीं बनाया गया है, तो यह पैनाल संरक्षण को प्रभावित कर सकता है, ऊर्जा उत्पादन को कम कर सकता है, और यहां तक कि मौसम प्रतिकूल होने पर भारी क्षति भी पहुंचा सकता है। अविसी के साथ, हम इस महत्वपूर्ण घटक को अपने प्रत्यक्ष नियंत्रण में लाते हैं। कुल मिलाकर, एबी एनर्जिया, अविसी इलेक्ट्रिक सिस्टम्स प्राइवेट लिमिटेड को रोक कर, केवल अपने परिचालन का विस्तार ही नहीं कर रही, बल्कि यह भारत के घरेलू सौर विनिर्माण परिदृश्य को रणनीतिक रूप से सशक्त बना रही है। इससे देश की ऊर्जा सुरक्षा तथा स्क्वै ऊर्जा लक्ष्यों में योगदान बढ़ेगा।



10 दिवसीय साइबर प्रशिक्षण का शुभारंभ

उज्जैन। महाकाल इंस्टीट्यूट ऑफ टेक्नोलॉजी, उज्जैन में शनिवार को 200 से अधिक एमपी पुलिस के प्रशिक्षु पुलिस कारस्टेबलों के लिए 10 दिवसीय प्रशिक्षण कार्यक्रम का शुभारंभ हुआ। यह प्रशिक्षण साइबर एवं नेटवर्क सुरक्षा, साइबर फॉरेंसिक तथा साइबर कानूनों पर केंद्रित रहेगा। उद्घाटन समारोह में संस्थान के वाइस चैयरमैन आदित्य वैशिष्ठ, निदेशक डॉ. मुकेश शुक्ला, डीएसपी शैलजा भदौराजा एवं प्रशिक्षण संयोजक प्रो. यशोवर्धन केलकर उपस्थित रहे। सभी ने प्रशिक्षण के महत्व पर प्रकाश डालते हुए कहा कि बदलते डिजिटल युग में पुलिस बल को आधुनिक तकनीकों का ज्ञान होना समय की आवश्यकता है। यह प्रशिक्षण आगामी 10 सप्ताह तक प्रत्येक शनिवार आयोजित किया जाएगा। विशेषज्ञ प्रशिक्षक कारस्टेबलों को साइबर अपराधों की रोकथाम, डिजिटल साक्ष्यों के संरक्षण और कानूनी प्रक्रियाओं की जानकारी प्रदान करेंगे। संस्थान के निदेशक डॉ. शुक्ला ने विश्वास व्यक्त किया कि इस प्रकार का प्रशिक्षण पुलिस बल की कार्यक्षमता को बढ़ाएगा और समाज में साइबर अपराधों पर अंकुश लगाने में महत्वपूर्ण भूमिका निभाएगा।



शिवा तीर्थ परिक्रमा यात्रा के लिए पूजन

उज्जैन। 14 सितंबर प्रातः 8 बजे रामघाट आरती स्थल पर त्रिशूल शिवगण वाहिनी तीर्थ पुरोहित महासंघ द्वारा आगामी दिनों में शिवा के उदगम से संगम शिवा तीर्थ परिक्रमा यात्रा आयोजन के स्थल निरीक्षण करने हेतु महामंडलेश्वर स्वामी शैलेशानंद गिरि महाराज जूना अखाड़ा, महामंडलेश्वर ज्ञानदास महाराज वदूराम आश्रम एवं उज्जैन के प्रमुख अखाड़े के संत महंतों की पावन उपस्थिति एवं संवरक्षण में आचार्य गौरव उपाध्याय, यश जोशी के निर्देशन में मां शिवा का पूजन कर मां शिवा के किनारे स्थित तीर्थ का स्थल निरीक्षण का शुभारंभ किया। शिवा पूजन में त्रिशूल शिवगण वाहिनी के संस्थापक-संस्थापक पं. सुरेंद्र चतुर्वेदी, आदित्य नागर, डॉ. धनश्याम शर्मा, अखिल भारतीय ब्राह्मण समाज के वीरेंद्र त्रिवेदी, दिनेश रावल, चंद्रशेखर शर्मा, फूलचंद जरिया, किरण कांत मेहता, डॉ. ललित नागर तीर्थ पुरोहित सभा रामघाट के तीर्थ पुरोहित पुजारीकरण प्रमुख रूप से उपस्थित रहे।

आवेदन करने की अंतिम तिथि 19 सितम्बर

उज्जैन। मध्यप्रदेश खादी तथा ग्रामोद्योग बोर्ड द्वारा खादी वस्त्र उत्पादन को प्रोत्साहित करने एवं ग्रामीण क्षेत्र में रोजगार उपलब्ध कराने के लिए जिले में घर-घर खादी वस्त्र उत्पादन अभियान संचालित किया जा रहा है। इस अभियान के अंतर्गत अबर चर्खे पर सूत कटाई एवं लूम पर खादी वस्त्र बुनाई के माध्यम से स्थानीय नागरिकों को सतत रोजगार उपलब्ध कराया जाएगा। बोर्ड द्वारा निर्धारित प्रक्रिया से सूत कटाई एवं वस्त्र बुनाई कार्य के लिए निशुल्क प्रशिक्षण प्रदान किया जाएगा। प्रशिक्षण उपरांत व्यर्नित हितग्राहियों को नियमानुसार अनुबंध निष्पादन के उपरांत सूत कटाई के लिए चर्खा एवं वस्त्र बुनाई के लिए लूम निशुल्क उपलब्ध कराया जाएगा। कारीगरों द्वारा प्रतिमाह किए गए कार्य की श्रमिकता का भुगतान भारत सरकार द्वारा निर्धारित दरों के अनुसार सीधे संबंधित कारीगरों के बैंक खातों में किया जाएगा। इस योजना का लाभ लेने के लिए इच्छुक महिला एवं पुरुष आवेदक निर्धारित प्रारूप में आवेदन पत्र आवश्यक दस्तावेजों की छायाप्रति सहित 19 सितम्बर तक खादी ग्रामोद्योग कक्ष, जिला पंचायत कार्यालय उज्जैन में कार्यालयीन समय पर जमा करा सकते हैं।

गाइड लाइन और बाजार मूल्य के विवाद में उलझी करोड़ों की मुआवजा राशि व विकास कार्य

जिनिंग फैक्ट्री व परचूरे भवन की जमीन का नहीं सुलझा विवाद, 17 सितम्बर और 2 दिसंबर की सुनवाई पर टिकी निगाह, संभागायुक्त सिंह ने लिया संज्ञान

उज्जैन। महाकाल मंदिर के सामने परचूरे भवन के मालिक ने गाइडलाइन से मुआवजा लेने से इनकार कर दिया है, और बाजार मूल्य से मुआवजे की मांग की जा रही है, यही कारण है कि परचूरे भवन मंदिर के सामने बांधा बनकर खड़ा हुआ है, उसे ना तोड़ा जा रहा है और नहीं आगे का विकास कार्य शुरू हो पा रहा है, कुल मिलाकर मुआवजे के चक्कर में सौंदर्यीकरण विकास कार्य अटक रहे हैं।

नवभारत से चर्चा में एसडीएम एलएन गंग ने बताया कि परचूरे भवन की सुनवाई हाईकोर्ट में होना अभी बाकी है, 17 सितंबर तक सुनवाई होगी। भवन मालिक गणेश परचूरे अभी अपनी बात पर अड़े हुए हैं, उन्हें बाजार मूल्य से मुआवजा चाहिए और वह एक पृथक मकान की भी मांग कर रहे हैं। जबकि उनके लिए राशि तय

कर दी गई है। उज्जैन में बड़े-बड़े विकास और सौन्दर्यीकरण कार्यों को योजना बनी है। जमीन विवाद इन कार्यों की राह में बड़ी बाधा बने हुए हैं। शहरवासी और भक्तजन वर्षों से इंतजार कर रहे हैं कि महाकाल क्षेत्र दिव्य और भव्य स्वरूप में नजर आए, मगर अब अंतिम निर्णय हाईकोर्ट से ही होना बाकी है।

गणेश जिनिंग फैक्ट्री की जमीन

प्रशासन को मिले इसके लिए लगातार कोशिशें हो रही हैं। अग्रवाल परिवार ने अवाई तो बनवा रखा है, लेकिन वे बाजार मूल्य पर मुआवजा चाहते हैं। आनंद शंकर सहित अन्य पक्षकारों की भी यही मांग है। शहर की जनता का कहना है कि हर सुनवाई के बाद समय ही निकल रहा है और कार्यों की गति थम गई है। महाकाल मंदिर क्षेत्र का भव्य रूप तभी संभव होगा जब कोर्ट से

प्रकरण की 17 सितम्बर को सुनवाई जारी रहेगी। यहां मकान मालिकों ने अवाई तो बनवा रखा है, लेकिन वे बाजार मूल्य पर मुआवजा चाहते हैं। आनंद शंकर सहित अन्य पक्षकारों की भी यही मांग है। शहर की जनता का कहना है कि हर सुनवाई के बाद समय ही निकल रहा है और कार्यों की गति थम गई है। महाकाल मंदिर क्षेत्र का भव्य रूप तभी संभव होगा जब कोर्ट से

प्रशासन के पक्ष में निर्णय आएगा। अन्यथा बहुप्रतीक्षित विकास कार्य और अटक सकते हैं। अब पूरे उज्जैन और भक्तों की निगाहें 17 सितम्बर और 2 दिसंबर की सुनवाई पर टिकी हैं। श्रद्धालु यही प्रार्थना कर रहे हैं कि जल्द से जल्द समाधान निकले, ताकि महाकाल की नगरी का वैभव और अधिक निखरकर सामने आए।

महाकाल मंदिर क्षेत्र में जिनिंग फैक्ट्रियों और परचूरे भवन से जुड़ी जमीन विवादों को लेकर अब अंतिम फैसला हाईकोर्ट से ही होगा। इन मामलों में लगातार सुनवाई चल रही है, लेकिन प्रशासनिक कार्यों की गति धीमी बनी हुई है। जानकारी के अनुसार गणेश जिनिंग की जमीन प्रशासन को मिले इसके लिए प्रयास जारी हैं। अग्रवाल परिवार ने कोर्ट में 12 हफ्ते का समय मांगा है। इस प्रकरण की अगली और अंतिम सुनवाई 2 दिसम्बर को हाईकोर्ट में

होगी। वहीं महाकाल मंदिर के सामने स्थित परचूरे भवन मामले में 17 सितम्बर को सुनवाई जारी रहेगी। इस जमीन पर विकास और सौन्दर्यीकरण कार्य प्रस्तावित हैं। मकान मालिकों ने अवाई बनाकर रखा है और वे बाजार मूल्य पर मुआवजा चाहते हैं। आनंद शंकर सहित अन्य पक्षकार भी बाजार दर से ही भुगतान की मांग कर रहे हैं। धर्मस्व विभाग में विचाराधीन चार पीढ़ियों की जमीन महाकाल के नाम चढ़ी हुई बताई जा रही है। विभाग का मानना है कि यह सरकारी नहीं बल्कि धर्मस्व की संपत्ति है, जबकि व्यास परिवार इस पर आपत्ति जता रहा है। सरकार ने गाइडलाइन जारी की है, लेकिन स्पष्ट समाधान अभी तक नहीं निकल पाया है। कुल मिलाकर हालात यह हैं कि एक-एक सुनवाई में समय निकल रहा है। यदि कोर्ट से प्रशासन के पक्ष में निर्णय आता है तो विकास कार्य तेजी से आगे बढ़ेंगे।

गणेश जिनिंग फैक्ट्री का मुद्दा भी जारी, व्यास भवन की भी उलझन

गणेश जिनिंग फैक्ट्री की जमीन प्रशासन को मिले इसके लिए लगातार कोशिशें हो रही हैं। अग्रवाल परिवार ने कोर्ट से 12 हफ्ते का समय मांगा है। इस मामले की सुनवाई 2 दिसम्बर को होगी और यह अंतिम तारीख मानी जा रही है। अगर फैसला प्रशासन के पक्ष में आया तो महाकाल क्षेत्र के विकास कार्यों को नई गति मिलेगी। बड़ा गणेश मंदिर के समीप ज्योतिष आचार्य आनंद शंकर सहित अन्य पक्षकारों की भी यही मांग है। धर्मस्व विभाग में विचाराधीन चार पीढ़िया की जमीन महाकाल के नाम चढ़ी बताई जा रही है। सरकार ने गाइडलाइन जारी की है। लेकिन व्यास परिवार का कहना है कि यह जमीन सरकारी नहीं है। ऐसे में मामला और पेचीदा हो गया है। शहर की जनता का कहना है कि हर सुनवाई के बाद समय ही निकल रहा है और कार्यों की गति थम गई है। महाकाल मंदिर क्षेत्र का भव्य रूप तभी संभव होगा जब कोर्ट से प्रशासन के पक्ष में निर्णय आएगा। अन्यथा बहुप्रतीक्षित विकास कार्य और अटक सकते हैं। उज्जैन और भक्तों की निगाहें श्रद्धालु यही प्रार्थना कर रहे हैं कि जल्द से जल्द समाधान निकले।

रातभर सड़कों पर दिखे 400 पुलिस अधिकारी और जवान

कांबिंग गश्त में 183 वारंटियों को पकड़ा, दो जिलाबदर भी गिरफ्तार



उज्जैन। सुरक्षा व्यवस्था और अपराधों पर अंकुश बनाए रखने के लिए एक बार फिर पुलिस का अमला आधी रात को कांबिंग गश्त पर निकला। जिले में 400 से अधिक पुलिस अधिकारी और जवानों ने सुबह 5 बजे तक सड़कों से लेकर गली मोहल्लों में सर्चिंग की। 183 वारंट तामिल कराए गए।

वहीं 2 जिलाबदर बदमाश भी आदेश का उल्लंघन करते पकड़े गए।

एसपी प्रदीप शर्मा ने बताया कि समय-समय पर पुलिस द्वारा कांबिंग गश्त की जाती है। जिसके माध्यम से सुरक्षा व्यवस्था और अपराधों पर अंकुश बनाए रखने के प्रयास जारी हैं। रात में जिले के 400 पुलिस अधिकारी

और जवानों के साथ कांबिंग गश्त की गई। इस दौरान कोर्ट से जारी स्थायी और गिर तार वारंट तामिल कराए गए हैं। जिले में 111 गिर तारी वारंट तामिल कराकर आरोपियों को हिरासत में लिया गया। 72 स्थायी वारंट भी तामिल कराए गए हैं। पुलिस की टीम ने कांबिंग गश्त के दौरान लूट में शामिल 6 बदमाशों के यहां भी

पहुंचकर उनकी जानकारी जुटाई। वर्तमान में उनकी गतिविधियों का पता लगाया गया और संपत्ति संबंधित 83 मामलों को चेक किया गया। गश्त के दौरान पुलिस को महाकाल और उज्जेल थाना क्षेत्र से जिलाबदर किए गए दो बदमाश भी मिले जो जिलाबदर का अवधि के दौरान शहर में ही मौजूद थे। दोनों बदमाशों के खिलाफ राज्य सुरक्षा अधिनियम में प्रकरण दर्ज किए गए हैं। कांबिंग गश्त में पुलिस द्वारा दो लोगों के खिलाफ मोटर व्हीकल एक्ट का प्रकरण भी दर्ज किया गया है। एसपी शर्मा के अनुसार सुबह 5 बजे तक चली कांबिंग गश्त और चेकिंग अभियान से जिले में अपराधियों से भयमुक्त वातावरण बनाने का प्रयास किया गया वहीं आम नागरिकों की सुरक्षा को लेकर आगे भी इसी तरह के अभियान और गश्त को जारी रखा जाएगा।

नाबालिग के पास मिला 1 किलो गांजा, गिरफ्तार

उज्जैन। मादक पदार्थ गांजे की सप्लाय करने निकले नाबालिग को पुलिस ने पकड़ा है जिससे पूछताछ की जा रही है। नाबालिग के पास से एक किलो से अधिक गांजा बरामद हुआ है। खारोद थाना पुलिस ने बताया कि नागदा बायपास कुंभारवाड़ी फाटा पर सूचना मिलने के बाद दक्षिण दी गई थी जहां से एक नाबालिग को पकड़ा गया। उसके पास से एक किलो से अधिक गांजा मिला है। मामले में मादक पदार्थ तस्करों का प्रकरण दर्ज कर नाबालिग से पूछताछ की जा रही है। प्रारंभिक जांच में पता चला है कि वह गांजा सप्लाय करने के लिए आया था। उससे गांजा देने और लेने वाले की जानकारी जुटाकर उनकी गिरफ्तारी के प्रयास किए जा रहे हैं। ग्रामीण क्षेत्रों में इन दिनों मादक पदार्थ की सप्लाय के मामले सामने आ रहे हैं। एक दिन पूर्व बडनगर पुलिस ने बाइक पर सवार बदनावर के दो युवकों को गिरफ्तार कर दवाई किलो से अधिक गांजा बरामद किया था। जिनसे रिमांड पर पूछताछ में सामने आया कि गांजा बदनावर से लेकर आए थे। प्रकाश भील ने गांजा अपने खेत में उगाया था।

नकली नोट छापने वाले का आज पुलिस मांगेगी प्रोडक्शन रिमांड

उज्जैन। बाजार में नकली नोट चलाने वाले पांच आरोपियों का रिमांड खत्म होने पर पुलिस ने सभी को जेल भेज दिया गया। नोट छापने वाला देवास जेल में बंद है, जिसे उज्जैन लाने के लिये सोमवार को कोर्ट से प्रोटेक्शन

वारंट जारी कराया जायेगा। माधवनगर पुलिस ने प्रजापति इलेक्ट्रॉनिक्स का संचालन करने वाले होरीलाल प्रजापति को शिकायत पर 23 हजार के नकली नोट देकर वॉशिंग मशीन और मोबाइल खरीदने वाले

दुर्गेश पिता सुखराम डाबो निवासी तराना हाल मुकाम अशोक नगर उज्जैन को पकड़ा था। पूछताछ में उसने नकली नोट मामले में शामिल शुभम कड़ोदिया, शेखर यादव, प्रहलाद और कमलेश लोधी के नाम

बातये थे सभी को गिरफ्तार कर पुलिस ने 4.97 लाख के नकली नोट बरामद किये थे। 11 सितंबर को आरोपियों को रिमांड पर लिया गया। इस दौरान उन्होंने देवास जेल में बंद बुराहनपुर के रहने वाले सुनील पिता बाबूराव पाटिल से नोट लाना बताया। 30 हजार में एक लाख के नकली नोट उन्हे मिलते थे। पूछताछ में यह भी सामने आया कि वह कई नोट बाजार में चला चुके हैं, जो अब भी चलन में है। तीनों का शनिवार को रिमांड खत्म होने पर पुलिस ने जेल भेज दिया। थाना प्रभारी राकेश भारती ने बताया कि सोमवार को पुलिस नोट छापने वाले सुनील का प्रोटेक्शन वारंट जारी करायेंगे। वह पूर्व में नकली नोट मामलों का आरोपी रह चुका है। उसे पूछताछ के लिये लाया जायेगा।

नागझिरी से पकड़ाया फर्जी सिम का दूसरा आरोपी

उज्जैन। ऑपरेशन फास्ट में सायबर टगी को बढ़ावा देने के लिये फर्जी सिम एक्टिवेट करने के मामले में एक ओर आरोपी की गिरफ्तारी की गई है। पूर्व में गिरफ्तार किये गये आरोपी के साथ शनिवार को उसे कोर्ट में पेश किया गया। राज्य सायबर मुख्यालय के निदेश पर सायबर टगी के मामले को बढ़ावा देकर फर्जी सिम एक्टिवेट करने वालों के खिलाफ ऑपरेशन फास्ट की शुरुआत की गई है। माधवनगर पुलिस ने इमरान पिता सलीम नागरी निवासी आगर नाका को गिरफ्तार किया था। उसने मोबाइल दुकान पर काम करने के दौरान सिम पोर्ट कराने के लिये आने वाले लोगों को झंसा देकर कई सीम एक्टिवेट की थी। पूछताछ के दौरान इमरान से पता चला कि फर्जी सिम मामले में स्वतंत्र तौर नागझिरी भी शामिल है। माधवनगर पुलिस ने उसे भी गिरफ्तार कर लिया। दोनों को कोर्ट में पेश किया गया था, जहां से महाकाल थाने में दर्ज प्रकरण के चलते महाकाल पुलिस ने दोनों को पूछताछ के लिये 2 दिन की रिमांड पर लिया है। दोनों आरोपी पूर्व में मोबाइल दुकानों पर काम कर चुके थे, वहीं से जालसाजी शुरू की थी। फर्जी सिम एक्टिवेट करने के बाद वह शहर के युवक को देते थे, पुलिस उक्त युवक की तलाश कर रही है।

नवरात्रि की तैयारी दीपमालाएं जलेंगी, प्रतिदिन श्रृंगार, महाआरती, दर्शन के लिए उमड़ेंगे हजारों लोग

22 सितंबर से नवरात्रि, हरसिद्धि सहित अनेक देवी मंदिरों में तैयारियां प्रारंभ

नवभारत न्यूज

उज्जैन। शारदीय नवरात्रि 22 सितंबर से शुरू हो जाएगी। इससे पहले देवी मंदिरों में पर्व की तैयारियां शुरू हो गई हैं। उज्जैन में 51 शक्तिपीठों में से एक हरसिद्धि मंदिर होने से यहां नवरात्रि का विशेष महत्व है। इसलिए देशभर से हजारों श्रद्धालु दर्शन-पूजन के लिए यहां उमड़ेंगे। इसके अलावा भी यहां अनेक प्राचीन मंदिर हैं जहां भक्तों का तांता लगेगा।

प्रसिद्ध चामुंडा माता, गढ़कालिका, चौबेस खंभा, भूखी माता, नगर कोट की रानी जैसे अनेक प्राचीन मंदिरों में रोज पूजा-पाठ, हवन, महाआरती, श्रृंगार, भोग जैसे आयोजन होंगे। मंदिरों में अभी

सफाई व रंगाई-पुताई का कार्य चल रहा है। इसके बाद रंग-बिरंगी लाइटिंग कर सजावट की जाएगी। नवरात्रि में घट स्थापना होगी। हरसिद्धि मंदिर के पुजारी राजू गुरु गोस्वामी ने बताया कि नौ दिनों तक माता का विशेष श्रृंगार होगा व शाम

को प्रांगण में दीपमालिकाएं प्रज्वलित की जाएंगी। महाकाल मंदिर में रविवार को हैदराबाद से आए भक्तों ने कामाख्या-भैरव उपासक फाउंडेशन ट्रस्ट की ओर से करीब 5 लाख रुपये कीमत के चांदी के आभूषण दान किए। जिसमें चांदी

का एक मुकुट, कुंडल, त्रिशूल और बिल्वपत्र शामिल हैं। आभूषणों का कुल वजन 3,628.600 ग्राम है। मंदिर प्रबंध समिति नंदी हॉल में उक्त सामग्री प्राप्त कर भक्तों का सम्मान कर प्रसाद और दुपट्टा भेंट किया।

चारभुजानाथ मंदिर में कथा में रुक्मणी विवाह उत्सव व 56 भोग

श्री क्षत्रिय मेवाड़ा कुमावत समाज द्वारा अवतिपुरा में स्थित श्री चारभुजानाथ मंदिर में श्रीमद् भगवत कथा का आयोजन किया गया। कथा का वाचन पं. नरेंद्र वैष्णव ने किया। इस अवसर पर कथा के दौरान भक्तों ने श्री कृष्ण-रुक्मणी विवाह प्रसंग पर उत्सव मनाया व 56 भोग लगाया। इस अवसर पर समाज के योगेश डिवानिया, महेश धनेरिया, माया धनेरिया, प्रीति कुमावत, संगीता डोरिया, मुकेश रेनीवाल, जितेंद्र डूंगरवाल, बाबू अजमेरा, यश कुमावत, संध्या बडानिया, आशा धनेरिया, राजेंद्र धनेरिया आदि प्रमुख रूप से उपस्थित थे।



अभिनेत्री जया प्रदा ने किए महाकाल दर्शन



उज्जैन। पूर्व राज्यसभा सदस्य एवं फिल्म अभिनेत्री जया प्रदा ने शनिवार रात महाकाल के दर्शन किए। वे इंदौर से उज्जैन पहुंची थीं। मंदिर में उन्होंने गर्भ गृह के बाहर से खड़े होकर भगवान महाकाल का आशीर्वाद लिया। पुजारी अशोक गुरु ने उनका पूजन संपन्न कराया। मंदिर प्रबंध समिति की ओर से सहायक प्रशासक मूलचंद जूनवाल ने उनका स्वागत किया।